

ልሳን

ቅዱስ



ሚካኤል



12 ዓመት ቀጽረ 41


Vol. 12. No. 41

ጳጉሜን-3-2011-ዓ.ም.ግ.

September 06-2019 ዓ.ም.ፈ.



ስራሕ እግዚአብሔርን መላእክትን



ቅዱስ ሩፋኤል

ዕለት ሰለሥተ ጳጉሜን ዓመታዊ በዓል ቅዱስ ሩፋኤል ሊቀ መላእክት ኣብ ደሴተ እስክንድርያ እዩ።

ቅዱስ ሩፋኤል መልአኽ ሓደ ካብቶም ሸውዓተ ሊቃነ መላእክት ሳልሣይ ደረጃ ዝሓዘ እዩ።

ቃል እግዚአብሔር ኣብ መዝ.34:7 መልአኽ እግዚአብሔር ኣብ ዙርያ እቶም ዝፈርሖም ይሰፍር ካብ ድንገት ካኣ የናግፎም ብዝበሎ መሠረት፡

ቅዱስ ሩፋኤል መልአኽ ብእግዚአብሔር ተላኢኹ ጸሎት ጠቢትን ሳራን ናብ እግዚአብሔር የዕርግ ነበረ፡ ሰብ መሲሉ ድማ ኣብ ኩሉ ጸገማቶም ክተሓባበሮምን ካብ ሕማሞም ከሕውዮምን ካብ እግዚአብሔር ዝተላእኸ መልአኽ እዩ፡ መጽ.ጠቢት፡3፡16።

ጠቢት ንጠብያ ወዱ ንምድያም ከይዱ ካብ ጋባኤል ገንዘብ ሓዙ ኪምለስ ኪልእኹ ከሎ ሩፋኤል መልአኽ ካኣ ሰብ መሲሉ ምስኡ ተጓዕዞ እንታይ ከምዝገብር ድማ ኩሉ ሓበሮ ጠብያ ኻኣ ከምቲ ሩፋኤል ዝበሎ ገበረ ኩሉ ሓሳቡ ድማ ኣሥመረሉ፡ መጽሓፈ ጠቢት.ካብ ምዕራፍ.5፡1.ክሳብ ምዕራፍ.10፡ ምሉእ ሓሳቡ ብሰፊሕ ተገለጹ ኣሎ።

ኣብ መወዳእታ ቅ.ሩፋኤል መልአኽ ንጠቢት ካብ ዑረት ዓይኑ ኣሕውዮ (ፈ.ዊሱ) መልአኽ እግዚአብሔር ምኻኑ ገለጸሎም፡ ኩሉ ጊዜ ካብ ፍቓድ ኣምላኽ ከይወጹ ንእግዚአብሔር ከመስግኑን ከገልግሉን ድማ ሓቢርዎም ንሰማይ ዓረገ፡ መጽ፡ጠቢት.12.1-22።

ሥልጣንን ኣገልግሎትን ቅዱሳን መላእክት



- 1, ቅዱስ ቅዱስ ቅዱስ እናበሉ ንእግዚአብሔር ለይትን መዓልትን ምምስጋን፡ ኢ.ሳ.6.1-3።
- 2, ኣብ ልዕሊ ደቂ ሰብ ኣመንቲ እግዚአብሔር ሓለዋ ምክያድ ዘጸ.14.20-22፡መዝ.91፡11-13።
- 3, ንኣመንቲ እግዚአብሔር ካብ ጥፍኣት ምድሓን፡ መዝ 34፡7።
- 4, ጸሎት ቅዱሳን ናብ እግዚአብሔር ምዕራግ፡ ራእ.8፡4፡መጽ.ጠቢት.12፡12-15።
- 5, ንድኅነት ደቂ ሰብ ምምላድ፡ ዘካ፡1፡12-16።
- 6, ንደቂ ሰብ ምምካር(ምምዓድ) መደብ ኣምላኽ ምግላጽ ዳን 9፡21፡ መዝ.25.14።
- 7, መልአኹቶም(መልአኹቲ ኣምላኽ) ንዘይተቐበለ ሰብ ኻኣ ምቕጻዕ፡ ሉቃ፡1፡5-25፡ ዘጸ፡23፡20-21፡ ...ወዘተ እዩ።

ክብረ ቅዱሳን መላእክት

- ሀ, ንመላእክት ናይ ጸጋ ስግደት ይግባእ እዩ፡ ኢ.ያ፡5፡14፡ ዘሀ፡22፡31፡ ኢ.ያ፡5፡14፡መጽ.ጠቢት.12፡16።
- ለ, መላእክት ቃል ኪዳን ኣለዎም፡ መዝ 25፡14።
- ሐ, እግዚአብሔር ንሕሩያቱ ቃል ኪዳን የኣትወሎም፡መዝ፡ 89፡ 3።

ልሳነ



ቅዱስ

ሚካኤል

**ጳጉሜንን ማየ ጸሎትን**

አብ ሰሙኑ ጳጉሜን ማየ ጸሎት ምሕጸብ ልሙድን ቅኑዕን ቅቡልን ሃይማኖታውን እዩ።

**ሀ. ጸበል አብ ብሉይ ኪዳን**

አብ ዘመን ብሉይ ኪዳን ሓደ ንእማን ዝተባህለ ሰብ ሓለቓ ሰራዊት ሶርያ ሕማም ቆርቦት ነበሮሞ ሓንቲ ናይ እምነት ሰብ እስራኤላዊት ማየ ጸሎት እንተ ዝሕጸብ ክሓዊ ከምዝኸእል ምስ ሓበረቶ ናብ ነቢይ ኤልሳዕ ከይዱ ሓተተ፡ ኤልሳዕ ካኣ ናብ ዮርዳኖስ ኪድ እሞ ሸውዓተ ሳዕ ተሓጸብ ክትሓዊ ኢኻ በሎ፡ ንእማን ድማ ናብ ሩባ ዮርዳኖስ ከይዱ ሰውዓተ ሳዕ ተሓጸብሞ ካብ ሕማሙ ሓወየ።

ናብ ነቢይ ኤልሳዕ ተመሊሱ ካኣ ብጀካኻ ኣምላኽ ኣስራኤል ካልእ ከምዘዩልሶ ሕጂ ፈለጥኩ በሎ፡ ኤልሳዕ ካኣ ኣገልጋሊ እግዚአብሔር ምኻኑ ገለጸሉ ብድሕሪዚ ንእማን ጸበል ተማሊኡ ከደ ካብቲ ሰዓትቲ ጀሚሩ ድማ ንእግዚአብሔር ድኣምበር ንጣኦታት ከምዘይኣምንን ከምዘዩምልኸን ገለጸሉ፡ ነቢይ ኤልሳዕ ካኣ ብሰላም ኣፋኑም፡ 2ይ.ነገ.5:1-20። ኮምኡውን ኢዮብ ... ብማየ ጸሎት ሓወየ ይብለና።

**ለ.ጸበል አብ ሓድሽ ኪዳን**

1. መልኣኽ እግዚአብሔር መጺኡ ነቲ ማይ የናውጽኦም ኣብኡ ዝተሓጸቡ ሕሙማት ከሎም የሓውዩ ነበሩ፡ዮ.ሓ.5:1-15።

2. ጎይታ ኢየሱስ ክርስቶስ ነቲ ብዕወሩ ዝተወልደ ሰብ ብምራቕ ጸብሪ ጌሩ ኣዲንቲ ቀቢኡ ኣብ ማየ ሰሊሆም ኬድካ ተሓጸብ በሎ እቲ ዕወር ድማ ተሓጸቡ ሓወየ፡ ዮ.ሓ.9:6-8። ስለዚ ኃይሊ ኣምላኽ ዘለዎ ጸበል (ቅዱስ ሓመድን ማይን) ክፍውስ ከምዝኸእል ብሕጽር ዝበለ ቃለ እግዚአብሔር የረድኣና።

**ሓበሬታ**

በዓል ቅዱስ ዮሐንስ ማለት ሓድሽ ዓመት ዓመተ ምሕረት ግእዝ 2012 ዝመጽእ ዘሎ ሓመት ዕለት 9-12-19 ከነብዕል ኢናኖም ተኻፊልቲ በረኽት ንኹን ቡሩኽ በዓልን ሠናይ ዘመንን ድማ ይግበረልና ኣሚን።

**ማሕበራዊ ጸሎት  
አብ እዋን ጸሎተ ቅዳሴ**



**ናይ ዕለቱ ምንባባት**

ዕብ.7.1-5፡  
መል.ይሁዳ.1:11-17፡  
ግብ.ሓዋ.5.17-26።

**ምስባክ**

እግዚአብሔርስ ገሃደ ይመጽእ።  
ወኣምላክነሂ ኢያረምም።  
እሳት ይነድድ ቅድሚሁ።

ማቴ.25:31-ፍ።

**አብ ዝህዝቡ ጥቕስታት**

2ይ.ነገ.5:1-20፡  
ዮ.ሓ.9:6-12፡

**ልዑል እግዚአብሔር ንኹሉ ህዝቢ ሰላምን ቅዳነትን ንቤተ ክርስቲያን ዕቤትን ጽንዓትን ይሃበና ኣሚን!**

**ናይ ዕለቱ መዝሙር**

ኣማልክት ኣንትሙ (2) ወደቀ ልዑል ነልክሙ (2)  
ሩፋኤል ግሩም በመንፈስ ቅዱስ ሕቲም (2) ንዓ ንዓ ማእከሉን ቁም ንዓ ንዓ ባርክነ ዮም (2)  
ከሎም መላእክት ከሎም ጸድቃናት (2) የማልዱዮም ንምሕረት ድሕነት የማልዱዮም ንምሕረት ድሕነት (2)